

శ్లోకములు

వామాంకస్థధరాకరాంజలిపుటప్రేమాతిహృష్టాంతరం
సీమాతీతగుణం ఫణీంద్రఫణగం శ్రీమాన్యపాదాంబుజం ।
కామాద్యాకరచక్రశంఖసువరోద్ధామాభయోద్యత్కరం
సామాదీడ్యవరాహరూపమమలం హే మానసేమం స్మర ॥

శ్రీధామ్ని దుగ్ధోదధిపుండరీకే యశ్చంచరీకద్యుతిమాతనోతి ।
నీలోత్పలశ్యామలదేహకాంతిః స వోఽస్తు భూత్యై భగవాన్ముకుందః ॥

వృందారకా యస్య భవంతి భృంగాః మందాకినీ యన్మకరందబిందుః ।
తవారవిందాక్ష సదారవిందం వందే చతుర్వర్గచతుష్పదం తత్ ॥

నమోఽస్త్యనంతాయ సహస్రమూర్తయే సహస్రపాదాక్షిశిరోరుబాహవే ।
సహస్రనామ్నే పురుషాయ శాశ్వతే సహస్రకోటీయుగధారిణే నమః ॥

అథ విష్ణుదేవాష్టకమ్

శ్రీయా జుష్టం తుష్టం శ్రుతిశతనుతం శ్రీమధురిపుం
పురాణం ప్రత్యంచం పరమసహితం శేషశయనే ।
శయానం యం ధ్యాత్వా జహతి మునయః సర్వవిషయాః
తమీశం సద్రూపం పరమపురుషం నామి సతతమ్ ॥ 1 ॥

గుణాతీతో గీతో దహన ఇవ దీప్తో రిపువనే
నిరీహలా నిష్కాయః పరమగుణపూగైః పరివృతః ।
సదా సేవ్యో వంద్యోఽమరసముదయైర్యో మునిగణైః
తమీశం సద్రూపం పరమపురుషం నామి సంతతమ్ ॥ 2 ॥

విభో త్వం సంసారస్థితసకలజంతూనవసి యత్
త్రయాణాం రక్షాయై నను వరద పద్మేశ జగతాం ।
దదౌ చక్రం తస్మాత్పరమదయయా తే పశుపతిః
తతః శాస్త్రం విశ్వంభర ఇతి పదేన ప్రగిరతి ॥ 3 ॥

సదా విష్ణో దీనే సకలబలహీనే యదుపతే
హతాశే సర్వాత్మన్ మయి కురు కృపాం త్వం మురరిపో ।
యతోఽహం సంసారే తవ చరణసేవావిరహితో
న మే సౌఖ్యం చేత్స్వాద్ భవతి వితథం శ్రీశ సకలమ్ ॥ 4 ॥

యదీత్థం త్వం బ్రూయా భజననిపుణాన్ యామి సతతం
ప్రభో భక్తా భక్త్యా సకలసుఖభాజో న కృపయా ।
వద ప్రోత్తుంగా యా తవ ఖలు కృపా కుత్ర ఘటతే
కథం వా భో స్వామిన్ ! పతితమనుజోద్ధారక ఇతి ॥ 5 ॥

మయా శాస్త్రే దృష్టం గురుజనముఖాద్వా శ్రుతమిదం
కృపా విష్ణోర్వంద్యా పతితమనుజోద్ధారనిపుణా ।

అతస్త్వాం సంప్రాప్తః శరణద శరణ్యం కరుణయా
శ్రియా హీనం దీనం మధుమథన మాం పాలయ విభో ॥ 6 ॥

న చేల్లక్షీజానే సకలహితకృచ్ఛాస్త్రనిచయో
మృషారూపం ధత్తే భవతి భవతో హానిరతులా ।
తవాఽస్తిత్వం శాస్త్రన్నహి భవతి శాస్త్రం యది మృషా
విచారోఽయం చిత్తే మమ భవపతే శ్రీధర హరే ॥ 7 ॥

న తే స్వామిన్ విష్ణో కురు మయి కృపాం కైటభరిపో
స్వకీయం వాఽస్తిత్వం జహి జగతి కారుణ్యజలధే ।
ద్వయోర్మధ్యే హ్యేకం భవతి కరణీయం తవ విభో
కథాస్సర్వాః సర్వాశ్రయ తవ పురస్కృత్య విరతః ॥ 8 ॥

విష్ణుదేవాష్టకం స్తోత్రం యః పఠేద్ భక్తితో నరః ।
సర్వాన్ కామానవాప్నోతి లక్ష్మీజానేః ప్రసాదతః ॥ 9 ॥
ఇతి విష్ణుదేవాష్టకమ్